
Ishvaraproktam Vaidyanatharahasyavarnanam

ಈಶ್ವರಪ್ರೋಕ್ತಂ ವೈದ್ಯನಾಥರಹಸ್ಯವರ್ಣನಂ

Document Information



Text title : Ishvaraproktam Vaidyanatharahasyavarnanam

File name : IshvaraproktaMvaidyanAtharahasyavarNanam.itx

Category : shiva

Location : doc_shiva

Transliterated by : Ruma Dewan

Proofread by : Ruma Dewan

Description/comments : vaidyanAthasthalamAhAtmya | prathamO.adhyAyaH | 37-67||

Latest update : February 25, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 25, 2025

sanskritdocuments.org

ಈಶ್ವರಪ್ರೋಕ್ಷಂ ವೈದ್ಯನಾಥರಹಸ್ಯವರ್ಣನಂ



- ಶಿವಗೌರೀಸಂವಾದೇ -

ಈಶ್ವರ ಉವಾಚ .

ಶೃಣು ದೇವಿ ಪ್ರವಕ್ಷ್ಯಾಮಿ ರಹಸ್ಯಮತಿಪಾವನಂ .. 37..

ವೈದ್ಯನಾಥಮಿತಿ ಖ್ಯಾತಂ ಗೃಹ್ಯೇಶನಗರಾಭಿಧಂ .

ಧರ್ಮಾರ್ಥಿನಾಂ ಧರ್ಮದಂ ತತ್ ಧನದಂ ಧನಮಿಚ್ಛತಾಂ .. 38..

ಕಾಮಿನಾಂ ಕಾಮದಂ ಹೃದ್ಯಂ ಮುಮುಕ್ಷುಣಾಂ ಚ ಮುಕ್ತಿದಂ .

ಪುತ್ರದಂ ಪುತ್ರಕಾಮಾನಾಂ ಸುಖದಂ ಸುಖಮಿಚ್ಛತಾಂ .. 39..

ರಾಜ್ಯದಂ ರಾಜ್ಯಕಾಮಾನಾಂ ಶುಭದಂ ಶುಭಮಿಚ್ಛತಾಂ .

ಕನ್ಯಾರ್ಥಿನಾಂ ಚ ಕನ್ಯಾದಂ ರೋಗಿಣಾಂ ರೋಗನಾಶನಂ .. 40..

ಭೂತಪ್ರೇತಪಿಶಾಚಾನಾಂ ವಿದ್ರಾವಣವಿಚಕ್ಷಣಂ .

ಸಂಸಾರಸಾಗರೋನ್ಮಗ್ನಜಂತೂನಾಮುಡುಪಾಧಿಪಂ .. 41..

ಯಸ್ಮಿಂಸ್ಥಲೇ ತು ಜಾತಸ್ಯ ಜಾಯಮಾನಸ್ಯ ವಾ ಪುನಃ .

ಜಂತೋಸ್ಸಂಸಾರಬದ್ಧಸ್ಯ ಬ್ರಹ್ಮಾನಂದೋ ನ ಸಂಶಯಃ .. 42..

ಸಪ್ತಾನಾಮಪಿ ಕೋಟೀನಾಂ ಮಂತ್ರಾಣಾಂ ಸಿದ್ಧಿದಂ ಸದಾ .

ಇಂದ್ರಾದಯಶ್ಚ ದಿಕ್ಪಾಲಾ ವಸವಾಷ್ಟವ ಮುನೀಶ್ವರಾಃ .. 43..

ರುದ್ರಾಶ್ಚ ದ್ವಾದಶಾದಿತ್ಯಾಃ ತತ್ರ ವೈದ್ಯೇಶ್ವರಸ್ಥಲೇ .

ಆರಾಧಯಂತಿ ಸಿದ್ಧ್ಯರ್ಥಂ ವೈದ್ಯನಾಥಂ ಮಹೇಶ್ವರಂ .. 44..

ಸಹ ಬಾಲಿಕಯಾ ನಾಮ್ನಾ ಮಂಗಲಾಕಾರಣತ್ವಯಾ .

ಶ್ರೀಗಂಧಕಂಠ್ಯಾಶರ್ವಾಣ್ಯಾ ಪೂಜಿತೋಽಸ್ಮಿ ಮಹೇಶ್ವರಿ .. 45..

ಜಟಾಯುಃ ಭೂಮಿಪುತ್ರಶ್ಚ ಸ್ರಷ್ಟಾ ವಿಘ್ನೇಶ್ವರೋ ಗುಹಃ .

ಭವತಾಗ್ರಿಣೀರ್ಭರದ್ವಾಜೋ ರಾಮೋ ಭಾನುಶ್ಯಶೀ ತಥಾ .. 46..

ಲಕ್ಷ್ಮಣಾರ್ಜುನನಾಮಾ ಚ ಶ್ರೀಮನ್ನಾರಾಯಣಶ್ಚ ಗೌಃ .

ಹಿರಣ್ಯವರ್ಮಾ ವೇದಾಶ್ಚ ಸಿದ್ಧಾಶ್ಚ ಮುನಿಪುಂಗವಾಃ .. 47..

ಖುಷಯಃ ಕಿನ್ನರಾಸ್ಸಿದ್ಧಾಃ ಗಂಧರ್ವಾಶ್ಚಾರಣಾಸ್ತಥಾ .

ವೈದ್ಯನಾಥಸ್ಥಲೇ ಸಿದ್ಧಿಂ ಪ್ರಾಪುಸ್ತತ್ರ ದ್ವಿಜೋತ್ತಮಾಃ .. 48..

ಶತಾನಂದೋ ಮುನಿಃ ಪೂರ್ವಂ ವೈದ್ಯನಾಥಂ ಮಹೇಶ್ವರಂ .

ಆರಾಧ್ಯ ಸುಸ್ಥಲೇ ಸಿದ್ಧಿಂ ಪ್ರಾಪ ತೀರ್ಥಸ್ಯವೈಭವಾತ್ .. 49..
 ತಸ್ಯ ಚೋತ್ತರಭಾಗೇ ತು ಭದ್ರಕಾಲೇ ಮನೋಹರಾ .
 ಕಾಲಾಂಚನಾಭಾ ಕಲ್ಯಾಣೇ ಮದಾಜ್ಞಾಪರಿಪಾಲಿನೀ .. 50..
 ಭೂತಪ್ರೇತಪಿಶಾಚಾನಾಂ ನಿಗ್ರಹಾಯತ್ತಮಾನಸಾ .
 ಸರ್ವೇಷಾಮಪಿ ಭಕ್ತಾನಾಮಭೀಷ್ಟಂ ಪ್ರದದಾತ್ಯಲಂ .. 51..
 ಈಶಾನ್ಯಾಂ ಭೈರವೋ ದೇವೋ ನಿಗ್ರಹಾನುಗ್ರಹೇ ರತಃ .
 ಸರ್ವಾಭೀಷ್ಟಪ್ರದೋ ನಿತ್ಯಂ ಮದಾಜ್ಞಾಂ ಪಾಲಯತ್ಯಲಂ .. 52..
 ದುರ್ಗಾ ದಕ್ಷಿಣದಿಗ್ಭಾಗೇ ದುಷ್ಟಾನಾಂ ನಿಗ್ರಹೇ ರತಾ .
 ಮಮಾಜ್ಞಾಂ ಪಾಲಯಂತೀ ಸಾ ತಸ್ಮಿನ್ ವಸತಿ ಸರ್ವದಾ .. 53..
 ಪ್ರತೀಚ್ಯಾಂ ದಿಶಿ ಶಾಸ್ತಾ ಚ ನಿಗ್ರಹಾನುಗ್ರಹೋದ್ಯತಃ .
 ಭಕ್ತಾನಾಂ ರೋಗಹಂತಾ ಚ ನಗರಸ್ಯ ಚ ರಕ್ಷಕಃ .. 54..
 ತಸ್ಮಿನ್ ಸಪ್ತಮಹಾತೀರ್ಥಾನ್ಯದ್ಭುತಾನ್ಯತುಲಾನಿ ಚ .
 ಸಂತಿ ಸಿದ್ಧಾಮೃತಂ ತೇಷು ತೀರ್ಥಂ ದಕ್ಷಿಣಭಾಗತಃ .. 55..
 ಬಾಲಿಕಾಯಾ ವಾಯುಭಾಗೇ ಸ್ವೇದತೀರ್ಥಮಿತಿ ಶ್ರುತಂ .
 ಅಗಸ್ಯತೀರ್ಥಂ ಪೂರ್ವಸ್ಮಿನ್ ಭಾಗೇ ತು ಮುನಿಪುಂಗವಾಃ .. 56..
 ಗಂಗಾಕುಂಡಮಿತಿ ಖ್ಯಾತಮಾಗ್ನೇಯೇ ತೀರ್ಥಮುತ್ತಮಂ .
 ಕೋದಂಡತಟಿನೀ ನಾಮ ರಾಮಕೋದಂಡಸಂಭವಾ .. 57..
 ಧನುಷ್ಕೋಟಿಸಮಾ ದಿವ್ಯಾ ಮಣಿಕಂಠಿಕಯಾ ಸಮಾ .
 ಗೌರೀತೀರ್ಥಮಿತಿ ಖ್ಯಾತಂ ಕಾವೇರ್ಯಾಂತರ್ಗತಂ ವರಂ .. 58..
 ಶಕ್ತಿಗಂಗೇತಿ ವಿಖ್ಯಾತಂ ಸಿದ್ಧಾಮೃತ ಜಲಾಂತರೇ .
 ತಸ್ಯ ಸಿದ್ಧಾಮೃತಸ್ಯೈವ ನಾಮಾನಿ ಯುಗಭೇದತಃ .. 59..
 ಗೋಕ್ಷೀರಮಿಕ್ಷುಮಾರಂ ಚ ಗೃಧ್ರತೀರ್ಥಮಿತಿ ಸ್ಫುಟಂ .
 ತಸ್ಮಿನ್ ಸಿದ್ಧಾಮೃತೇಽದ್ಯಾಪಿ ಮಂಡೂಕಾಃ ಶ್ಯಾಮರೂಪಿಣಃ .. 60..
 ಶತಾನಂದಮುನೇಃ ಶಾಪಾತ್ ನ ಲಕ್ಷ್ಯಂತೇ ಮುನೀಶ್ವರಾಃ .
 ಗೃಧ್ರಕುಂಡಮಿತಿ ಖ್ಯಾತಮಸ್ತಿ ದಕ್ಷಿಣಭಾಗತಃ .. 61..
 ತನ್ಮೃತಿಕಾ ಧಾರಣೇನ ರೋಗಾ ನಶ್ಯಂತ್ಯಸಂಶಯಃ .
 ತಸ್ಯೈವ ನಾಮಧೇಯಾನಿ ಕ್ಷೇತ್ರಸ್ಯ ವಿಲಸಂತ್ಯಲಂ .. 62..
 ಗೃಧ್ರರಾಜಪುರಂ ವೇದಪುರಂ ಸ್ಕಂದಪುರೀತಿ ಚ .
 ಕಿಂ ಚ ಸೂರ್ಯಪುರೀ ಚೇತಿ ವಿಶ್ರುತಾ ಜಗತೀ ತಲೇ .. 63..
 ಅನಂತಾನಿ ಚ ನಾಮಾನಿ ತಸ್ಯ ಕ್ಷೇತ್ರಸ್ಯ ಸಂತಿ ವೈ .
 ಏತಾನಿ ನಾಮಧೇಯಾನಿ ಪ್ರಶಂಸಂತಿ ಚ ಯೇ ನರಾಃ .. 64..
 ಪುಮರ್ಥಾನ್ ಸಕಲಾನ್ ಪ್ರಾಪ್ಯ ಶಿವಸಾಯುಜ್ಯಮಾಪ್ನುಯುಃ .

ತಸ್ಮಿಂ ಕ್ಷೇತ್ರೇ ವಿಶೇಷೇಣ ಶಕ್ತಿಮಚ್ಛಿಖಿವಾಹನಂ .. 65..
ವರಂ ದದಾತಿ ಸರ್ವೇಷಾಂ ನಿಯಂತಾ ರಕ್ಷಸಾಮಪಿ .
ಭೂತಪ್ರೇತಪಿಶಾಚಾನಾಂ ನಿಗ್ರಹೇ ಸುತರಾ ಪಟುಃ .. 66..
ಸರ್ವಾಭೀಷ್ಟಪ್ರದಂ ತತ್ರ ವೈದ್ಯನಾಥಸ್ಥಲೇ ಶಿವಾಂ .
ಬಾಲಿಕಾಂ ಪೂಜಯಂತಿ ಯೇ ತೇ ಧನ್ಯಾಃ ಶ್ರಿಯಮಾಪ್ನುಯುಃ .. 67..
.. ಇತಿ ವೈದ್ಯನಾಥಸ್ಥಲಮಾಹಾತ್ಮ್ಯೇ ಈಶ್ವರಪ್ರೋಕ್ತಂ ವೈದ್ಯನಾಥರಹಸ್ಯವರ್ಣನಂ
ಸಂಪೂರ್ಣಂ ..
- .. ವೈದ್ಯನಾಥಸ್ಥಲಮಾಹಾತ್ಮ್ಯಂ . ಪ್ರಥಮೋಽಧ್ಯಾಯಃ . 37-67..
- .. vaidyanAthasthalamAhAtmyam . prathamoadhyayaH . 37-67..

Notes:

Śiva ಶಿವ details to Gaurī ಗೌರೀ about the VaidyanāthaKṣetra ವೈದ್ಯನಾಥಕ್ಷೇತ್ರ located in the ṚḍhreshaNagara ಗೃಧ್ರೇಶನಗರ, and mentions about several establishments in the premises, including those for Bhadrakālī ಭದ್ರಕಾಲೀ, Bhairava ಭೈರವ, Durgā ದುರ್ಗಾ, Śāstā ಶಾಸ್ತ್ರಾ as guardians. The tīrtha ತೀರ್ಥ in that region include Siddhāmṛta ಸಿದ್ಧಾಮೃತ, Svedatīrtha ಸ್ವೇದತೀರ್ಥ, Agastyatīrtha ಅಗಸ್ಯತೀರ್ಥ, Gaurītīrtha ಗೌರೀತೀರ್ಥ, Ṛḍhratīrtha ಗೃಧ್ರತೀರ್ಥ etc. .

Selected Śloka-s are presented on this webpage.

Encoded and proofread by Ruma Dewan

——
Ishvaraproktam Vaidyanatharahasyavarnanam

pdf was typeset on February 25, 2025

——

Please send corrections to sanskrit@cheerful.com

